

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલીફોન નંબર ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૦/૦૫/૨૦૧૬ મંગળવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા:-

સમાચાર યાદી નં.૮૬૭/૧૬

શહેર પોલીસે ગઈકાલે નશાબંધી ધારા હેઠળ ૩૬ કેસ કરી, ૩૩ વ્યક્તિઓને ઝડપી, ૧૩૯ લીટર દેશી દારૂ, ૩૭ બોટલ ઈંગ્લીશ દારૂ અને ૧૨ બિયર ટીન કબજે કર્યા હતા. તેમજ જુગાર ધારા હેઠળ ૧ કેસ કરી ૭ વ્યક્તિઓને ઝડપી રૂપિયા ૧૭,૭૩૦/- અને જુગારના સાધનો કબજે કર્યા હતા.

તકેદારીના પગલાં હેઠળ ઝડપાયા:-

સમાચાર યાદી નં.૮૬૮/૧૬

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૧૮ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૯ વ્યક્તિઓની અને પાસા હેઠળ ૨ વ્યક્તિઓની અટકાયત કરી હતી.

ખુનની ફરીયાદ:-

સમાચાર યાદી નં.૮૬૯/૧૬

વાડજ: હીરાબહેન કનુભાઈ રાઠોડ (રહે.પુરુષાર્થનગર ઝવેરી પાર્કની સામે જુનાવાડજ) એ વાડજ પોલીસ સ્ટેશન ખાતે ફરીયાદ નોંધાવી છે કે તા.૯/૫/૧૬ રાતના ૯/૩૦ વાગ્યાના સુમારે ઘર નજીક રાસ-ગરબા હોઈ હીરાબહેન અને હીરાબહેનો ભત્રીજો ચિરાગ રાસ-ગરબા જોતા હતા ત્યારે ધક્કા-મુક્કી થતા ઘર નજીક રહેતા આરોપી (૧) સંકેતભાઈ રમેશભાઈ વાઘેલા (૨) જયમીન તુલસીભાઈ વાઘેલા (૩) ટીનાભાઈ લક્ષ્મણભાઈ વાઘેલા અને (૪) અશોકભાઈ લક્ષ્મીભાઈ વાઘેલા નાઓએ ભેગામળી બોલાચાલી ઝગડો કરી ગુપ્તી જેવા તિક્ષ્ણ હથિયાર વડે ચિરાગ ઉપર જીવલેણ હુમલો કરી ચિરાગની છાતીના ભાગે ગંભીર ઈજાઓ કરી મોત નિપજાવી નાસી ગયા હતા. આ ગુનાની તપાસ પો.ઈ.શ્રી વી જી રાઠોડ ચલાવે છે.

ખુનની કલમનો ઉમેરો:-

સમાચાર યાદી નં.૮૭૦/૧૬

વેજલપુર: એહમદભાઈ હાજીભાઈ મોમીન (રહે.કુરેશનગર સોનલ સીનેમા પાછળ વેજલપુર) એ વેજલપુર પોલીસ સ્ટેશન ખાતે ફરીયાદ નોંધાવી છે કે તા.૯/૫/૧૬ રાતના ૧૦/૧૫ વાગ્યાના સુમારે ઘર નજીક રહેતા સરફરાજ તથા બીજા ત્રણ-ચાર માણસોએ ભેગા થઈ અગાઉ થયેલ ઝગડાની અદાવત રાખી બોલાચાલી ઝગડો કરી એહમદભાઈ મોમીનના પત્ની રોશનબહેન (ઉ.વ.૪૯) ને શરીરે ઈજાઓ પહોંચાડતા સારવાર માટે આમીના ખાતુ હોસ્પિટલમાં દાખલ કરવામાં આવ્યા હતા. જ્યાં સારવાર દરમ્યાન આજરોજ તા.૧૦/૫/૧૬ કલાક ૧૧/૪૫ વાગે તેમનું મૃત્યુ નિપજતા ખુનની કલમનો ઉમેરો કર્યો છે. આ ગુનાની તપાસ પો.ઈ.શ્રી આર કે ઝાલા ચલાવે છે.

બળાત્કારની ફરીયાદ:-

સમાચાર યાદી નં.૮૭૧/૧૬

મેઘાણીનગર: મેઘાણીનગર વિસ્તારમાં રહેતી ૨૨ વર્ષની યુવતીએ તા.૮/૫/૧૬ નારોજ મેઘાણીનગર પોલીસ સ્ટેશન ખાતે ફરીયાદ નોંધાવી છે કે તા.૩૧/૧૨/૨૦૧૨ થી આજ દીન સુધીના સમયગાળા દરમ્યાન આરોપી સંદિપકુમાર કાન્તીલાલ પટણી (ઉ.વ.૨૩) (રહે.અમદુપુરા પેટ્રોલપંપની સામે અમદુપુરા) એ યુવતીને લગ્ન કરવાની લાલચ આપી લલચાવી ફોસલાવી યુવતીની મરજી વિરૂધ્ધ અવાર-નવાર મધુરમ ગેષ્ટ હાઉસમાં લઈ જઈ બળજબરીથી શરીર સંબંધ બાંધ્યો હતો. તેમજ કોઈને કહીશ તો જાનથી મારી નાખીશ તેવી ધમકી આપી હતી. આ ગુનાની તપાસ પો.ઈ.શ્રી ડી એસ પુનડીયા ચલાવે છે.

અપહરણ:-

સમાચાર યાદી નં.૮૭૨/૧૬

શહેરકોટડા: દક્ષાબહેન મનોજભાઈ પરમાર (રહે.ત્રીકમલાલની ચાલી નિર્મળપુરા ચાર રસ્તા સરસપુર) એ તા.૮/૫/૧૬ નારોજ શહેરકોટડા પોલીસ સ્ટેશન ખાતે ફરીયાદ નોંધાવી છે કે તા.૬/૫/૧૬ બપોરના ૩/૦૦ વાગ્યાના સુમારે ઘર નજીકથી પોતાની પુત્રી પ્રિયંકાબહેન ઉર્ફે પુજાબહેન (ઉ.વ.૧૬) ને અજાણી વ્યક્તિ અપહરણ કરી લઈ ગઈ છે. આ ગુનાની તપાસ પો.ઈ.શ્રી એસ એમ ચૌધરી ચલાવે છે.

દુષ્કરણની ફરીયાદ:-

સમાચાર યાદી નં.૮૭૩/૧૬

સરખેજ: રમેશભાઈ બચુભાઈ દાંતણીયા (રહે.દાંતણીયાવાસ પાણીની ટાંકી સામે થલતેજ) એ તા.૮/૫/૧૬ નારોજ સરખેજ પોલીસ સ્ટેશન ખાતે ફરીયાદ નોંધાવી છે કે પોતાની પુત્રી પુનમબહેન (ઉ.વ.૨૨) એ તેના પતિ સંજયકુમાર રાજુભાઈ (રહે.સરખેજ લક્ષ્મીનિવાસ સપના સિનેમા સામે સરખેજ) તથા સાસરીયાના શારીરીક અને માનસીક ત્રાસના કારણે તા.૭/૫/૧૬ કલાક ૮/૩૦ વાગ્યાના સુમારે સાસરીયામાં ગળેફાંસો ખાઈ આત્મહત્યા કરી હતી. આ ગુનાની તપાસ પો.ઈ.શ્રી વી એન સોલંકી ચલાવે છે.

ઘરફોડ:-

સમાચાર યાદી નં.૮૭૪/૧૬

કાલુપુર: ભરતભાઈ મગનભાઈ ઠક્કર (રહે.શિવાલય-૨ એપાર્ટમેન્ટ હશુભાઈપાર્કની બાજુમાં જોધપુરગામ રોડ સેટેલાઈટ) એ તા.૮/૫/૧૬ નારોજ કાલુપુર પોલીસ સ્ટેશન ખાતે ફરીયાદ નોંધાવી છે કે તા.૪/૫/૧૬ રાતના ૮/૦૦ થી તા.૫/૫/૧૬ સવારના ૮/૩૦ વાગ્યા દરમ્યાન કાલુપુર ટંકશાળા રોડ ઉપર માળીની પોળ ખાતે આવેલ મીત નોવેલ્ટી નામની પોતાની દુકાનના ધાબા ઉપર બાથરૂમની જાળી તોડી અજાણી વ્યક્તિ દુકાનમાં પ્રવેશ કરી સી.સી.ટી.વી.કેમેરાનુ ડી.વી.આર.હાર્ડ ડીસ્ક,માઉસ અને ડ્રોઅરમાંથી રોકડ રૂપિયા ૧,૬૫,૦૦૦/- મળી કુલ રૂપિયા ૧,૭૦,૦૦૦/- મતાની ચોરી કરી લઈ ગઈ છે. આ ગુનાની તપાસ પો.ઈ.શ્રી એમ ડી ઉપાધ્યાય ચલાવે છે.

લુંટ:-

સમાચાર યાદી નં.૮૭૫/૧૬

સાબરમતી: ભાવેશભાઈ ગોવિંદભાઈ વગોરા (રહે.સ્વાગત એપાર્ટમેન્ટ સામે રામાપીરનો ટેકરો નવાવાડજ) તા.૮/૫/૧૬ બપોરના ૨/૩૦ વાગ્યાના સુમારે સાબરમતી રીવરફ્રંટ બહારના ભાગે જે.પી.નીચાલી સામે પોતાનુ એક્ટીવા પાર્ક કરી મિત્ર સાથે વાતચીત કરી રહ્યા હતા ત્યારે રીક્ષા નંબર જીજે ૦૧ ૨૧૨૨ માં આવેલ ચાર પુરૂષોએ ભાવેશભાઈ સાથે ઉભા રહેવા બાબતે ઝગડો કરી મારામારી કરી સેમસંગ કંપનીનો જે-૨ મોબાઈલ ફોન કિંમત રૂપિયા ૫,૦૦૦/-, રોકડ રૂપિયા ૧૫૦૦/- અને એક્ટીવા કિંમત રૂપિયા ૩૫,૦૦૦/- લઈ પલાયન થઈ ગયા હતા. આ અંગેની ફરીયાદ ભાવેશભાઈ વગોરાએ સાબરમતી પોલીસ સ્ટેશન ખાતે નોંધાવી છે. આ ગુનાની તપાસ પો.ઈ.શ્રી એ જે ગોંડલીયા ચલાવે છે.

સોનાનો દોરો ખેચી તોડી લઈ ગયા:-

સમાચાર યાદી નં.૮૭૬/૧૬

કૃષ્ણનગર: જયશ્રીબહેન નટવરલાલ રાઠોડ (રહે.નીલદીપ રેસીડન્સી પ્રભાકર ટેનામેન્ટ જી.ડી.રોડ) તા.૮/૫/૧૬ સાંજના ૬/૧૫ વાગ્યાના સુમારે પ્રભાકર ટેનામેન્ટ ચાર રસ્તા રાધાસ્વામી દુધની ડેરી સામેથી ચાલતા પસાર થઈ રહ્યા હતા ત્યારે એક મોટર સાયકલ ઉપર આવેલ બે પુરૂષ જયશ્રીબહેનના ગળામાંથી સોનાનો દોરો કિંમત રૂપિયા ૨૨,૦૦૦/- ખેચી તોડી લઈ નાસી ગયા હતા. આ અંગેની ફરીયાદ જયશ્રીબહેન રાઠોડે કૃષ્ણનગર પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એ એસ અસારી ચલાવે છે.

વાહન ચોરી:-

સમાચાર યાદી નં.૮૭૭/૧૬

જીઆઈડીસી વટવા: શૈલેષકુમાર કાંતીલાલ પટેલ (રહે. કિષ્ણા એપાર્ટમેન્ટ આશિર્વાદ હોટલ પાછળ સારથી બંગલોઝની બાજુમાં જશોદાનગર) એ તા.૮/૫/૧૬ કલાક ૨/૦૦ વાગે જશોદાનગર આશિર્વાદ હોટલ નજીક પોતાની તુફાન જીપ નંબર જીજે ૨ ૬બલ્યુ ૧૪૨૮ કિંમત રૂપિયા ૩,૦૦,૦૦૦/- પાર્ક કરી હતી. જેની ચોરી સવારના ૭/૩૦ વાગ્યા દરમ્યાન થઈ હતી. આ અંગેની ફરીયાદ શૈલેષકુમાર પટેલે જીઆઈડીસી વટવા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી આઈ એ ધાસુરા ચલાવે છે.

આત્મહત્યા:-

સમાચાર યાદી નં.૮૭૮/૧૬

માધવપુરા: જ્યોતિબહેન પરેશભાઈ પુનડીયા (ઉ.વ.૨૧)(રહે.જુના મ્યુ.સ્તાફ ક્વાર્ટર ભારતનગર સામે ધોબીઘાટ) એ અગમ્ય કારણસર તા.૫/૫/૧૬ કલાક ૧૨/૩૦ વાગ્યાના સુમારે પોતાના ઘરે સાસરીમાં ઝેરી દવા પી લીધી હતી. સારવાર માટે સીવીલ હોસ્પિટલમાં દાખલ કરવામાં આવ્યા હતા. જ્યાં તા.૮/૫/૧૬ રાતના ૧૦/૩૦ વાગે તેમનું મૃત્યુ નિપજ્યું હતું. આ અંગેની માધવપુરા પોલીસે અકસ્માત મોત નોંધી આ અંગેની તપાસ પો.સ.ઈ.શ્રી વી એમ ઝાલા ચલાવે છે.

મેઘાણીનગર: વસંતભાઈ ભીમરાવ મહાલે (ઉ.વ.૨૭)(રહે.ગુજરાત હાઉસીંગ બોર્ડ મેઘાણીનગર) એ અગમ્ય કારણસર તા.૮/૫/૧૬ સાંજના ૫/૦૦ વાગ્યાના સુમારે પોતાના ઘરે છતના હુકમાં દુપટ્ટો બાંધી ગળેફાંસો ખાઈ આત્મહત્યા કરી હતી. આ અંગે મેઘાણીનગર પોલીસે અકસ્માત મોત નોંધી, આ અંગેની તપાસ પો.સ.ઈ.શ્રી વાચ પી પટેલ ચલાવે છે.

રીવરફ્રંટ ઈસ્ટ: ગીરીશભાઈ ગોવિંદભાઈ દંતાણી (ઉ.વ.૨૭)(રહે.તેલીયામીલની ચાલી પ્રેમ દરવાજા બહાર) એ તા.૮/૫/૧૬ કલાક ૨/૦૦ થી તા.૮/૫/૧૬ કલાક ૧૧/૨૫ વાગ્યાના સમયગાળા દરમ્યાન સાબરમતી રિવરફ્રંટ દધીચીબ્રીજ ઘાટ નંબર- ૫ નજીક ડુબી જઈ આત્મહત્યા કરી હતી. આ અંગે રીવરફ્રંટ ઈસ્ટ પોલીસે અકસ્માત મોત નોંધી, આ અંગેની તપાસ હે.કો.શ્રી રાજેન્દ્રસિંહ પ્રવિણસિંહ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.